

SRI D. DEVARAJ URS.—Please pass on the details. I will see that immediate help is given.

Taking up Upper Krishna as a National Project.

ಶ್ರೀ ಎಚ್. ಡಿ. ದೇವೇಗೌಡ.—ನಾಳೆ ನಮ್ಮ ಪ್ರಧಾನ ಮಂತ್ರಿಗಳು ಇಲ್ಲಿಗೆ ಬರತಕ್ಕ ಕಾಲದಲ್ಲಿ ಸರಕಾರದಲ್ಲಿ ನಾನು ಒತ್ತಾಯ ಮಾಡುವುದು ಎಂದರೆ ಅಪ್ಪರ್ ಕೃಷ್ಣ ಯೋಜನೆಯನ್ನು ನ್ಯಾಷನಲ್ ಪ್ರಾಜೆಕ್ಟ್ ಆಗಿ ತೆಗೆದುಕೊಳ್ಳಬೇಕೆಂದು ಅವರಲ್ಲಿ ಒತ್ತಾಯ ಮಾಡಬೇಕೆಂದು ಮತ್ತು ಪ್ರಧಾನಿಯವರು ಇಲ್ಲಿನ ಪರಿಸ್ಥಿತಿಯನ್ನು ನೋಡುವ ಸಂದರ್ಭದಲ್ಲಿ ಅವರ ಮೇಲೆ ಒತ್ತಡ ಹಾಕಿ ಇಂತಹ ಒಂದು ಫೋಷಲ್ ಮಾಡಿಸಬೇಕೆಂದು ನಾನು ಅವರಲ್ಲಿ ಸೂಚಿಸಲಿಚ್ಛಿಸುತ್ತೇನೆ.

2-30 P.M.

ಇನ್ನು ರೂಲ್ 302ರ ಪ್ರಕಾರ.....

ಶ್ರೀ ವಾಟಾಳ್‌ನಾಗರಾಜ್.—ಸತ್ತವರ ಹೆಂಡತಿಗೆ ಪರಿಹಾರ ಕೊಡುವುದು ಒಂದು ವಾದ ಅದರ ಬರಗಾಲದಿಂದ ಯಾರೂ ಸತ್ತಿಲ್ಲ ಎಂದು ಮೇಲ್ಮನೆಯಲ್ಲಿ ಸಂಬಂಧಪಟ್ಟ ಮಂತ್ರಿಗಳು ಹೇಳಿಕೆ ಕೊಟ್ಟಿದ್ದಾರೆ. ಇದು ಗುರುತರವಾದ ಪ್ರಶ್ನೆ. ಹೊಟ್ಟೆಗೆ ಅನ್ನ ಇಲ್ಲದೆ ಸಾಯುವವರು ಸಾಯಲಿ, ಉಳಿದವರಿಗೆ ಪರಿಹಾರ ಕೊಡುತ್ತೇವೆಂದು ಹೇಳಿದರೆ ಹೇಗೆ ?

ಅಧ್ಯಕ್ಷರು.—ತಾವು ಆ ರೀತಿ ಮಧ್ಯೆ ಮಾತನಾಡುವುದು ಸರಿಯಲ್ಲ. ಅವರು ಆ ಬಗ್ಗೆ ನೋಟೀಸ್ ಕೊಟ್ಟಿದ್ದಾರೆ. ಮುಖ್ಯ ಮಂತ್ರಿಗಳು ರಿಪೋರ್ಟ್ ತರಿಸುತ್ತೇನೆಂದು ಹೇಳಿದ್ದಾರೆ ಆ ರಿಪೋರ್ಟ್ ಸಭೆಯ ಮುಂದೆ ಬಂದಾಗ ಮಾತನಾಡಬೇಕೇ ಹೊರತು ಈ ರೀತಿ ರೂಲ್‌ಗೆ ವಿರುದ್ಧವಾಗಿ ಮಾತನಾಡುವುದು ಸರಿಯಲ್ಲ.

Declaring Sanivarsanthe-Khushalnagar as Notified Areas.

ಶ್ರೀ ಹೆಚ್. ಡಿ. ದೇವೇಗೌಡ.—ಪೌರಾಡಳಿತ ಸಚಿವರಲ್ಲಿ ಒಂದು ವಿಷಯವನ್ನು ಇಂದು ಪ್ರಸ್ತಾಪ ಮಾಡುವುದಕ್ಕೆ ತಾವು ನನಗೆ ಮೊನ್ನೆ ದಿವಸ ಅನುಮತಿ ಕೊಟ್ಟಿದ್ದೀರಿ. ಅದರ ಪ್ರಕಾರ ತಮ್ಮ ಅಪ್ಪಣೆ ಪಡೆದು ಅವರನ್ನು ಒಂದು ವಿಷಯ ಕೇಳುತ್ತಿದ್ದೇನೆ. ಕೊರ್ಗ ಜಿಲ್ಲೆಯ ಶನಿವಾರಸಂತೆ ಮತ್ತು ಕಂಶಾಲನಗರ ಪುರಸಭೆಗಳು ಅಂದು ಇದ್ದ ಕೊರ್ಗ ಕಾನೂನಿನ ಚೌಕಟ್ಟಿನಲ್ಲಿ ಒಳಪಟ್ಟಿವೆ. ಇವೆರಡೂ ನೋಟಿಫೈಡ್ ಏರಿ ಯುಗಳಂ. ಈ ಪುರಸಭೆಗಳಿಗೆ 1947ರಲ್ಲಿ ಚುನಾವಣೆ ನಡೆಯಿತು.

ಶ್ರೀ ಬಿ. ಬಸವಲಿಂಗಪ್ಪ (ನಗರಾಡಳಿತ ಶಾಖೆಯ ಮಂತ್ರಿಗಳು).—ಅದರ ಬಗ್ಗೆ ಕಾಲಿಂಗ್ ಅಟೆಂಷನ್ ನೋಟೀಸ್ ಕೊಟ್ಟಿದ್ದೀರಿ. ನಾಳೆ ಉತ್ತರ ಕೊಡುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ನಾನು ಕಾಲಿಂಗ್ ಅಟೆಂಷನ್ ನೋಟೀಸ್‌ನ್ನು ಇದರ ಬಗ್ಗೆ ಕೊಟ್ಟಿಲ್ಲ. ಅದರೂ ತಾವು ಆ ಬಗ್ಗೆ ನಾಳೆ ಉತ್ತರ ಕೊಡುವುದಾದರೆ ನನ್ನ ಅಭ್ಯಂತರವಿಲ್ಲ.

ಶ್ರೀ ವಾಟಾಳ್‌ನಾಗರಾಜ್.—ಶನಿವಾರಸಂತೆಯ ಪುರಸಭೆಯ ವಿಚಾರದಲ್ಲಿ ಮಾನ್ಯ ಸಚಿವರು ನಡೆದುಕೊಂಡಿರುವ ಬಗ್ಗೆ ಗುರುತರವಾದ ಅಪಾದನೆ ಇದೆ. ಹೈಕೋರ್ಟಿನವರು ಸ್ಟೇ ಕೊಟ್ಟಿರೂ ಸಹ ಮಾನ್ಯ ಸಚಿವರು ಇಮ್ಮು ಇಷ್ಟಬಂದಂತೆ ನಡೆದುಕೊಳ್ಳುತ್ತಿದ್ದಾರೆ. ಅದರ ಬಗ್ಗೆ ಇಂದೇ ಒಂದು ಸ್ಟೇಟ್ ಮೆಂಟ್ ಮಾಡುವುದು ಒಳ್ಳೆಯದು.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ನಾಳೆ ಉತ್ತರ ಕೊಡುತ್ತೇನೆಂದು ಹೇಳಿದ್ದಾರೆ.

Affairs at Mudigere.

ಶ್ರೀ ಕೋಣಂದೂರು ಲಿಂಗಪ್ಪ.—ರೂಲ್ 302ರ ಪ್ರಕಾರ ನಾನು 2-4 ದಿವಸಗಳ ಹಿಂದೆ ಒಂದು ನೋಟೀಸ್ ಕಳುಹಿಸಿಕೊಟ್ಟಿದ್ದೇನೆ. ಚಿಕ್ಕಮಗಳೂರು ಜಿಲ್ಲೆಯ ಮೂಡಿಗೆರೆಯಲ್ಲಿ ಪರಿಸ್ಥಿತಿ ಪ್ರಕೋಪಕ್ಕೆ ಹೋಗಿದೆ. ಆ ಬಗ್ಗೆ ಗೃಹಮಂತ್ರಿಗಳು ಜಾಗೃತ ಉತ್ತರ ತರಿಸಬೇಕು.

ಅಧ್ಯಕ್ಷರು.—ಆ ಬಗ್ಗೆ ಒಂದು ಕಾಲಿಂಗ್ ಅಟೆಂಷನ್ ನೋಟೀಸ್ ಸಹ ಬಂದಿದೆ. ತಮ್ಮದನ್ನು ಸಹ ಸೇರಿಸಿ ಒಟ್ಟಿಗೆ ತೆಗೆದುಕೊಳ್ಳಲಾಗುತ್ತದೆ.

Shortage of Cement.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಈಗ ಸೀಮೆಂಟ್ ಮೂಟೆಯ ಬೆಲೆ ಮೂಟೆ ಒಂದಕ್ಕೆ ೨೦ ರಿಂದ ೨೫ ರೂಪಾಯಿಗಳಿಗೆ ಏರಿತಿದೆ. ಜನರಿಗೆ ಕೊಳ್ಳುವುದು ಕಷ್ಟವಾಗಿರುವುದರಿಂದ ನಮ್ಮ ರಾಜ್ಯದಿಂದ ಸೀಮೆಂಟ್ ಹೊರಗೆ ಹೋಗುವುದನ್ನು ತಪ್ಪಿಸಬೇಕು ಮತ್ತು ಕೊರತೆಯಿರುವ ಸೀಮೆಂಟನ್ನು ಬೇರೆ ರಾಜ್ಯಗಳಿಂದ ತರಿಸುವ ವಿರ್ಪಾಡು ಮಾಡಿ ಧಾರಾಳವಾಗಿ ಸಿಗುವಂತೆ ಮಾಡಬೇಕು.

ಶ್ರೀ ಎಸ್. ಎಂ. ಕೃಷ್ಣ (ಕೈಗಾರಿಕಾ ಶಾಖೆಯ ಮಂತ್ರಿಗಳು).—ನಾಳೆ ಅದರ ಬಗ್ಗೆ ಸ್ಟೇಟ್‌ಮೆಂಟ್ ಮಾಡುತ್ತೇನೆ.

Ill-treatment to Lt. Col. Rajagopala.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಮಾನ್ಯ ಪೌರಾಡಳಿತ ಸಚಿವರಲ್ಲಿ ಒಂದು ವಿಷಯವನ್ನು ತಮ್ಮ ಅನುಮತಿ ಪಡೆದು ಕೇಳಬೇಕಾಗಿದೆ. ಏನೆಂದರೆ ಮೊನ್ನೆ ನಿವೃತ್ತ ಲಿಫ್ಟಿನೆಂಟ್ ಶ್ರೀ ಎಂ. ಎಚ್. ರಾಜಗೋಪಾಲ್ ಎಂಬುವರು ಮಂತ್ರಿಗಳನ್ನು ಕೋಡಲು ಪೋರ್ಟಿಕೋದಲ್ಲಿ ಹೋಗುತ್ತಿದ್ದಾಗ, ಪೌರಾಡಳಿತ ಸಚಿವರು ಅವರನ್ನು ಗೆಟ್-ಔಟ್ ಎಂದು ಗದರಿಸಿದರೆಂದು, ನಂತರ ಅಲ್ಲಿಯೇ ಇದ್ದ ಪೊಲೀಸ್ ದಳದವರನ್ನು ಕರೆಸಿ, ನೀನು ಇಲ್ಲಿ ಏನು ಕೆಲಸ ಮಾಡುತ್ತಿದ್ದೀಯಾ, ಈಡಿಯಟ್ ಎಂದು ಅವಾಚ್ಛರಬ್ಬಗಳಿಂದ ಗದರಿಸಿದರೆಂದು, ನಂತರ ಶ್ರೀ ರಾಜಗೋಪಾಲ್ ಅವರು ಈ ಸುಬಾಧದಲ್ಲಿ ಮಾನ್ಯ ಮುಖ್ಯಮಂತ್ರಿಗಳಿಗೆ ಮತ್ತು ಪೊಲೀಸ್ ಕಮೀಷನರ್ ಅವರಿಗೆ ಒಂದು ಸ್ಟೇಟ್‌ಮೆಂಟ್ ಕೊಟ್ಟಿದ್ದಾರೆಂದು ನನಗೆ ತಿಳಿದುಬಂದಿದೆ. ಮತ್ತು ಆ ಸ್ಟೇಟ್‌ಮೆಂಟನ್ನು ಪೊಲೀಸ್ ಕಮೀಷನರ್ ಅವರು ರೆಕಾರ್ಡ್ ಮಾಡಿಕೊಂಡಿದ್ದಾರೆಂದು ಸಹ ತಿಳಿದುಬಂದಿದೆ. ಈ ತರಹದಲ್ಲಿ ಮಂತ್ರಿಗಳು ಸಾರ್ವಜನಿಕರ ಬಗ್ಗೆ ಅದರಲ್ಲಿಯೂ ಸಮಾಜ ಕಾರ್ಯಕರ್ತರಾದಂಥ ಲೆ. ಎಂ. ಎಸ್. ರಾಜಗೋಪಾಲ್ ಎಂಬುವರ ಬಗ್ಗೆ ನಡೆದುಕೊಂಡರೆ ಅವರ ಮನಸ್ಸಿನಲ್ಲಿ ಯಾವ ರೀತಿ ನೋವಾಗುತ್ತದೆ ಎಂಬುದನ್ನು ನಾವು ಊಹಿಸಬಹುದಾಗಿದೆ. ಇದರ ಸತ್ಕಾಂಕ್ಷೆ ಏನು ಎಂಬ ಬಗ್ಗೆ ಮಾನ್ಯ ಮಂತ್ರಿಗಳಿಂದ ನಾನು ವಿವರಣೆ ಕೇಳಬಯಸುತ್ತೇನೆ.

ಅಧ್ಯಕ್ಷರು.—ಮಂತ್ರಿಗಳು ವಿವರಣೆ ಕೊಡುವುದಿದ್ದರೆ ಕೊಡಬಹುದು;

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಸಿದ್ದಪ್ಪನವರು ಅದೇ ಕನ್ನಡ ಭಾಷೆ ಬಯಲಾಟದ ಭಾಷೆ ಇದ್ದ ಹಾಗೆ ಕಾಣುತ್ತದೆ. ಅವರು ಹೇಳಿದಂಥ ವಿಚಾರ ನನಗೆ ಗೊತ್ತಿಲ್ಲ.

ಶ್ರೀ ಕೋಣಂದೂರು ಲಿಂಗಪ್ಪ.—ತಮ್ಮದು ಯಕ್ಷಗಾನ ಪ್ರಸಂಗವೋ ಅಥವಾ ಯಾವ ಪ್ರಸಂಗವೋ ನನಗೆ ಗೊತ್ತಾಗಲಿಲ್ಲ ?

ಶ್ರೀ ವಾಟಾಳ್ ನಾಗರಾಜ್.—ಅವರದ್ದು ಬಯಲಾಟದ ಪ್ರಸಂಗ.

ಅಧ್ಯಕ್ಷರು.—ನಿಮ್ಮದು ಕೋಲಾಟವೇ ?

ಶ್ರೀ ಎಚ್. ಎಸ್. ಸಿದ್ದಪ್ಪ.—ಮಾನ್ಯ ಮಂತ್ರಿಗಳು ಈ ಪ್ರಸಂಗ ನಡೆದಿದ್ದು ಗೊತ್ತಿಲ್ಲ ಎಂದು ಹೇಳುವುದಾದರೆ, ಮಾನ್ಯ ರಾಜಗೋಪಾಲ್ ಅವರು ಪೊಲೀಸ್ ಕಮೀಷನರ್ ಅವರಿಗೆ ಕೊಟ್ಟಿರುವ ಸ್ಟೇಟ್‌ಮೆಂಟ್ ಕಾಪಿ ನನ್ನ ಹತ್ತಿರ ಇದೆ. ಅದನ್ನು ತಮಗೆ ಕಳುಹಿಸಿಕೊಡುತ್ತೇನೆ.

(Question of Privilege against the Chief Minister)

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ ನಾನು ೧೭ ನೇ ರೂಲ್ ಪ್ರಕಾರ ಒಂದು ಪ್ರಿವಿಲಿಜ್ ಮೋಷನ್ ನೋಟೀಸ್ ಕಳುಹಿಸಿದ್ದೆ. ನಾನು ಅದನ್ನು ಕಳುಹಿಸಿ ಬಹಳ ದಿವಸ ಆಯಿತು. ಆದರಲ್ಲಿರುವ ಅಂಶ ಇಷ್ಟೆ. ಮಾನ್ಯ ಮುಖ್ಯ ಮಂತ್ರಿಗಳು ಬಂಗಾಲ ಪೀಠಿತ ಪ್ರದೇಶಗಳ ಬಗ್ಗೆ ಮಾತನಾಡುತ್ತಾ ಈ ಬರಗಾಲ ಪೀಠಿತ ಪ್ರದೇಶಗಳಲ್ಲಿ ಪರಿಹಾರ ಕಾಮಗಾರಿಗಳನ್ನು ಕೈಗೊಳ್ಳುವುದಕ್ಕೆ ಎಷ್ಟೇ ಹಣವನ್ನು ಖರ್ಚು ಮಾಡಿದರೂ ಅದಕ್ಕೆ ಕೇಂದ್ರ ಸರ್ಕಾರದವರು ಕೊಡುತ್ತಾರೆ ಎಂದು ಹೇಳಿದ್ದರು.